

कोविड-१९ च्या पार्श्वभूमीवर परवानाधारक  
रिक्षाचालकांना आर्थिक मदत देण्याबाबत.

**महाराष्ट्र शासन**  
**गृह (परिवहन) विभाग**  
**शासन निर्णय क्र.एमव्हीआर-०४२१/प्र.क्र.६१/परि-२**  
मादाम कामा मार्ग, हुतात्मा राजगुरु चौक,  
मंत्रालय, मुंबई - ४०००३२  
दिनांक - ०७ मे, २०२१.

- संदर्भ**-१) वित्त विभागाचे पत्र क्र.२०२१/प्र.क्र.२१/साधनसंपत्ती, दि.२२.०४.२०२१.  
२) नियोजन विभागाचे पत्र क्र.डिएपी-१०२०/कोविड-१९/पॅकेज/१४११,  
दि.१६.०४.२०२१.  
३) परिवहन आयुक्त कार्यालयाचे पत्र क्र.एमव्हीआर-०४२१/सीआर-४/का-२(२)/  
जा.क्र.५२१४, दि.२७.०४.२०२१.

**शासन निर्णय :-**

राज्यात मार्च २०२१ पासून कोविड-१९ ची दुसरी लाट आली असून सदर लाट रोखण्यासाठी “ब्रेक-द-चेन” अंतर्गत निर्बंध लागू करण्यात आले आहेत. त्यामुळे आर्थिक दुर्बल घटकांना तातडीची आर्थिक मदत देण्यासाठी शासनाने पॅकेजची घोषणा केलेली आहे. या पॅकेज अंतर्गत रिक्शाचालक परवानाधारकांना प्रत्येकी रु.१५००/- एकवेळचे अर्थसहाय्य देण्याची बाब समाविष्ट आहे. त्यानुसार राज्यातील रिक्शाचालक परवानाधारकांना एकवेळचे अर्थसहाय्य म्हणून रु.१५००/- एवढे अर्थसहाय्य देण्याबाबतच्या अटी व शर्ती खालीलप्रमाणे विहित करण्यात येत आहेत.

२. राज्यातील जे परवानाधारक ऑटोरिक्षा चालक आहेत, अशा रिक्शाचालकांना प्रत्येकी रु.१५००/- एकवेळचे अर्थसहाय्य देण्यात यावे. सदरचे अर्थसहाय्य हे DBT प्रणालीद्वारे संबंधित लाभार्थ्यांना अदा करण्यात यावे.

३. त्यासाठी महा.आय.टी. मार्फत पोर्टल विकसीत करून त्याद्वारे थेट लाभार्थ्यांच्या बँक खात्यात निधी जमा करण्याची कार्यवाही करण्यात यावी.

४. राज्यातील ७.२० लक्ष ऑटोरिक्षा चालकांना प्रत्येकी रु.१५००/- प्रमाणे अर्थसहाय्य देण्यासाठी लागणारा एकूण खर्च रु.१०८,००,००,०००/- (रु.एकशे आठ कोटी फक्त) एवढे अर्थसहाय्य देण्यासाठी मागणी क्र.बी-३, २०४१, वाहनावरील कर, ००, ००१, संचालन व

प्रशासन, (०१) परिवहन आयुक्त, (०१) (०१) आस्थापना-परिवहन आयुक्त (दत्तमत) (अनिवार्य) २०४१००१८, ३३-अर्थसहाय्य या लेखाशिर्षाखालील सन २०२१-२२ च्या मंजूर अनुदानातून भागविण्यात यावा.

५. सदर शासन निर्णय वित्त विभाग अनौपचारिक संदर्भ क्र.२१२, कार्यासन व्यय-८, दि.०५.०५.२०२१ रोजी दिलेल्या सहमतीने निर्गमित करण्यात येत आहे.

६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२१०५०५१७४४५०२७२९ असा आहे. हा शासन निर्णय डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( जयसेन जयप्रकाश इंगोले )

कार्यासन अधिकारी, गृह (परिवहन) विभाग

प्रत-

१. मा.राज्यपाल महोदयांचे सचिव, राजभवन, मुंबई.
२. मा.मुख्यमंत्री महोदयांचे अपर मुख्य सचिव, मंत्रालय, मुंबई
३. मा.उप मुख्यमंत्री महोदयांचे सचिव, मंत्रालय, मुंबई
४. सचिव, आपत्ती व्यवस्थापन, मदत व पुनर्वसन विभाग, मंत्रालय, मुंबई
५. परिवहन आयुक्त, महाराष्ट्र राज्य, मुंबई
६. मा.मंत्री / मा.राज्यमंत्री यांचे खाजगी सचिव, मंत्रालय, मुंबई
७. सर्व प्रादेशिक / उप प्रादेशिक परिवहन अधिकारी
८. निवड नस्ती (परि-२)